

**2016-cı il iyunun 18-nə təyin edilmiş 90 sayılı Ağdaş seçki dairəsi üzrə Azərbaycan Respublikasının Milli Məclisinə seçkilərdə vətəndaşların seçki hüququnu pozan hərəkətlərdən (hərəkətsizliklərdən) və qərarlardan şikayətlərin araşdırılması məqsədi ilə Mərkəzi Seçki Komissiyasının nəzdində yaradılmış ekspert qrupunun üzvü Tofiq Həsənovun Mərkəzi Seçki Komissiyasına daxil olmuş 01 iyun 2016-cı il tarixli 09 sayılı müraciət üzrə**

## **RƏYİ**

Bakı şəhəri

03 iyun 2016-cı il

Mən, ekspert qrupunun üzvü Tofiq Həsənov 2016-cı il iyunun 18-nə təyin edilmiş 90 sayılı Ağdaş seçki dairəsi üzrə Azərbaycan Respublikasının Milli Məclisinə təkrar seçkilərdə namizədliyi öz təşəbbüsü ilə irəli sürülmüş Kərimli Kərim Qələmşah oğlunun 2016-cı il iyunun 1-də Azərbaycan Respublikasının Mərkəzi Seçki Komissiyasına daxil olmuş şikayətini araşdıraraq aşağıdakıları müəyyən etdim:

Müraciət Azərbaycan Respublikası Seçki Məcəlləsinin 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"a uyğun olaraq tərtib edilərək müəyyən edilmiş müddətdə verildiyindən araşdırılması və müvafiq rəy verilməsi üçün icraata qəbul edilmişdir.

2016-cı il iyunun 18-nə təyin edilmiş 90 sayılı Ağdaş seçki dairəsi üzrə Azərbaycan Respublikasının Milli Məclisinə təkrar seçkilərdə namizədliyi öz təşəbbüsü ilə irəli sürülmüş Kərimli Kərim Qələmşah oğlu 2016-cı il iyunun 1-də Azərbaycan Respublikasının Mərkəzi Seçki Komissiyasına yazılı şikayət edərək həmin seçki dairəsi dairə seçki komissiyasının onun namizəd kimi qeydə alınmasından imtinaya dair 25 may 2016-cı il tarixli 17/55 sayılı qərarının ləğv edilməsini və namizədliyinin qeydə alınması barədə qərar qəbul edilməsini xahiş etmişdir.

K.Q.Kərimli şikayətində göstərmişdir ki, 2016-cı il iyunun 18-nə təyin edilmiş 90 sayılı Ağdaş seçki dairəsi üzrə Azərbaycan Respublikasının Milli Məclisinə təkrar seçkilərdə namizədliyi öz təşəbbüsü ilə irəli sürülmüş, dairə seçki komissiyasının 15 may 2016-cı il tarixli qərarı ilə namizədliyi təsdiq edilmiş, namizədliyinin qeydə alınması üçün seçici imzaları olan imza vərəqələrini və ona əlavə edilmiş digər sənədləri dairə seçki komissiyasına təqdim etmiş, həmin sənədlərin yoxlanılması zamanı dairə seçki komissiyasına dəvət edilməmiş, qanunsuz və əsassız olaraq onun namizədliyinin qeydə alınmasından imtina edilmişdir.

Dairə seçki komissiyası K.Q.Kərimlinin namizəd kimi qeydə alınmasından imtina edilməsi barədə qərarını onunla əsaslandırılmışdır ki, namizədin qeydə alınması üçün etibarlı seçici imzalarının sayı yetərli olmamışdır.

Araşdırma prosesində dairə seçki komissiyası tərəfindən etibarsız hesab edilmiş və şikayətçi tərəfindən mübahisələndirilən seçici imzaları Mərkəzi Seçki Komissiyası nəzdində fəaliyyət göstərən işçi qrupuna təqdim edilmiş və işçi qrupu tərəfindən namizədin qeydə alınması üçün zəruri olan sənədlərin yoxlanılması nəticəsində tərtib edilmiş 2 iyun 2016-cı il tarixli protokol və rəylərdən görünür ki, K.Q.Kərimlinin namizəd kimi qeydə alınması üçün təqdim etdiyi imzalardan 131-i müxtəlif əsaslarla etibarsız hesab edilmişdir.

Etibarlı hesab edilən imzaların sayı namizədin qeydə alınması üçün kifayət etmədiyindən onun namizəd kimi qeydə alınmasından imtinaya dair dairə seçki komissiyasının mübahisələndirilən qərarının ləğv edilməsi və namizədliyinin qeydə alınması üçün hüquqi əsaslar müəyyən edilməmişdir. Belə ki, Azərbaycan Respublikası Seçki Məcəlləsinin 147.1-ci maddəsinə əsasən, namizədin müdafiəsi üçün onun irəli sürüldüyü seçki dairəsinin ərazisində seçicilərin azı 450 imzası toplanılmalıdır. Həmin Məcəllənin 60.2.4-cü maddəsinin tələbinə görə, namizədin müdafiəsi üçün təqdim edilmiş etibarlı (düzgün) seçici imzalarının lazımı saydan az olması namizədin qeydə alınmasından imtina üçün əsasdır.

Araşdırma ilə namizəd K.Q.Kərimlinin sənədlərin yoxlanılması zamanı dairə seçki komissiyasına dəvət edilməməsi öz təsdiqini tapmamışdır. Belə ki, dairə seçki komissiyası tərəfindən təqdim edilmiş arayışdan görünür ki, namizəd K.Q.Kərimlinin imza vərəqələri yoxlanılarkən onun yoxlamada və dairə seçki komissiyasının iclasında iştirakı təmin edilmişdir.

Qeyd edilənlərə əsasən namizəd K.Q.Kərimlinin müraciəti əsassız olduğundan təmin edilməməli, namizədliyin qeydə alınmasından imtinaya dair 90 sayılı Ağdaş seçki dairəsi dairə seçki komissiyasının 25 may 2016-cı il tarixli 17/55 sayılı qərarı dəyişdirilmədən saxlanılmalıdır.

Yuxarıda göstərilənləri əsas götürərək Azərbaycan Respublikası Seçki Məcəlləsinin 19.4-cü, 28.2-ci, 59-cu, 60-cı, 112-ci, 112.1-ci, 147-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-cı və 7-ci hissələrinə əsasən **r ə y ə g ə l d i m:**

1. 2016-cı il iyunun 18-nə təyin edilmiş 90 sayılı Ağdaş seçki dairəsi üzrə Azərbaycan Respublikasının Milli Məclisinə təkrar seçkilərdə namizədliyi öz təşəbbüsü ilə irəli sürülmüş Kərimli Kərim Qələmşah oğlunun 1 iyun 2016-cı il tarixli 09 sayılı müraciəti əsassız olduğundan təmin edilməsin, həmin dairə seçki komissiyasının 25 may 2016-cı il tarixli 17/55 sayılı qərarı dəyişdirilmədən saxlansın.

2. Rəy qəbul edildiyi andan 18 saatdan gec olmayaraq dərc olunsun (internet saytına yerləşdirilsin) və surəti müraciət etmiş şəxsə göndərilsin.

Ekspert qrupunun üzvü

Tofiq Həsənov